



Müstəqilliyimizi əbədləşdirən tarixi şəxsiyyət

Mayın 7-də Mingəçevir şəhər İcra Hakimiyyəti və YAP şəhər Təşkilatının birgə təşkilatçılığı ilə ulu öndər Heydər Əliyevin anadan olmasının 102 illiyi münasibətilə "Ümummilli lider Heydər Əliyev müstəqilliyimizi əbədləşdirən, müstəqil dövlətimizi qüdrətləndirən tarixi şəxsiyyətdir" mövzusunda konfrans keçirilib. Tədbirdə icra hakimiyyətinin başçısı İlham İsmayilov, Milli Məclisin deputatları Aydın Mirzəzadə və Əli Hüseynli, şəhər ictimaiyyətinin nümayəndələri iştirak ediblər. Tədbir iştirakçıları əvvəlcə ulu öndər Heydər Əliyevin abidəsi önünə gül dəstələri düzərək ehtiramlarını ifadə ediblər.

Mingəçevir Dövlət Dram Teatrının akt zalında keçirilən tədbirdə şəhər icra hakimiyyətinin başçısı İlham İsmayilov bildirib ki, ulu öndər Heydər Əliyev öz xalqını zamanın mürəkkəb tarixi-siyasi sınaqlarından uğurla çıxarmış və ardıcıl mübarizə apararaq onu müstəqilliyə qovuşdurmuş qüdrətli şəxsiyyətdir. Azərbaycan xalqı yeni əsrə və yeni minilliyə məhz Heydər Əliyev zəkasının işığında qədəm qoymuşdur. Davamlı yüksəliş

yolunda inamla irəliləyən müasir Azərbaycan Heydər Əliyevin ideyalarının təntənəsidir. Ümummilli liderin ölkəmizə rəhbərliyinin hər iki dövrü dövlətçilik tariximizin parlaq səhifəsi olmuşdur. Ulu öndər Heydər Əliyev özünün idarəçilik bacarığı, vətənpərvərliyi sayəsində,



uzaqqörən və məqsədyönlü qərarları ilə qısa müddətdə respublikamızda sosial-iqtisadi, elmi-texniki və mədəni sahələrin inkişafında böyük sıçrayışa nail olub. Onun milli-mədəni inkişaf və tarixi yaddaşımızın bərpası istiqamətində gördüyü misilsiz işlər xalqımızda milli ruhun canlanması, özünüdərk və soy-kökə qayıdışı təmin etmişdi. Milli-mənəvi dəyərlərimizin əsasını qoymuşdu. Müstəqillik dövründə isə ulu öndər azərbaycançılıq ideologiyasının təməlini qoyaraq, milli-mənəvi dəyərlər sistemimizi daha da gücləndirmişdir.

Onun yorulmaq bilmədən həyata keçirdiyi daxili və xarici siyasət milli dövlət quruculuğu prosesində demokratik dəyərlərin önəmli yer almasını və azad və-

təndaş cəmiyyəti qurulmasını təmin etdi. Heydər Əliyevin beynəlxalq aləmdə olan xidmətləri Azərbaycanın müstəqil siyasət yeridən, öz sözünü deyən bir dövlət kimi tanınmasına səbəb oldu.

İlham İsmayilov fərəhlə qeyd edib ki, İkinci Qarabağ müharibəsində qazanılmış parlaq Qələbə ulu öndərin hazırladığı güclü dövlət-güclü ordu konsepsiyasının təntənəsini göstərdi.

Ulu öndərin Mingəçevir şəhərinə və mingəçevirlilərə diqqət və qayğısını vurğulayan şəhər rəhbəri qeyd etdi ki, böyük

stansiyanın təməli qoyulmuş, inşası uğurla başa çatdırılmışdır.

Müstəqil Azərbaycan Heydər Əliyevin indiki və gələcək nəsillərə əmanəti, onun zəngin və çoxşaxəli irsi xalqımızın milli sərvətidir. Hər birimiz ulu öndərin zəngin irsini qorumaq və inkişaf etdirməliyik.

Konfransda Milli Məclisin deputatları Əli Hüseynli "Ulu öndərin müəllifi olduğu müstəqil Azərbaycan Respublikasının Konstitusiyasının müasir dövlətçiliyimizin təşəkkülündə və hüquqi cəmiyyət quruculuğunda rolu", Aydın Mirzəzadə "Hey-



quruculuq işləri məhz onun birinci hakimiyyəti dövründə başlanmışdır. Ümummilli liderin şəxsi təşəbbüsü və rəhbərliyi ilə Zaqafqaziyada ən nəhəng İstilik Elektrik Stansiyasının tikintisi həyata keçirilmişdir. Məhz ulu öndərin göstərişi ilə həmin dövrdə 20 min nəfərə yaxın insanın yaşadığı "Energetiklər" yaşayış massivi salınmış, onlarla çoxmərtəbəli yaşayış evləri, 2 orta məktəb, 4 körpələr evi-uşaq bağçası, tibb məktəbi, uşaq musiqi məktəbi, poliklinika və digər sosial obyektlər tikilib istifadəyə verilmişdir.

Ulu öndərin layiqli davamçısı Prezident İlham Əliyevin də Mingəçevir və mingəçevirlilərə daimi diqqəti böyükdür. Dövlət başçısının iştirakı ilə Azərbaycan İES-in ərazisində 1280 meqavat gücü olan yeni

dər Əliyev müstəqilliyimizi əbədi edən tarixi şəxsiyyətdir", YAP şəhər təşkilatının sədri Bəxtiyar Mustafayev "Yeni Azərbaycan Partiyası ümummilli lider Heydər Əliyevin ideyalarını həyata keçirən siyasi məktəbdir", Hərbi Hissənin komandiri, Vətən müharibəsi qəhrəmanı Elnur Gebidov "Azərbaycanın dövlət suverenliyinin bərpası ölkə Prezidenti, Ali Baş Komandan cənab İlham Əliyevin tarixi nailiyyətidir" mövzularında məruzələrlə çıxış etmişlər.

Sonda ulu öndər Heydər Əliyevin anadan olmasının 102 illiyi münasibətilə şəhərin incəsənət ustalarının konsert proqramı təqdim olunub.

M.KAMAL,
"Respublika".